



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 18-07-2025

எந்தப் பிரச்சினையைத் தீர்த்தார் பழனிசாமி?

“தமிழ்நாட்டு மக்களின் பிரச்சினைகளுக்குத் தீர்வு காண அமித்ஷா வீட்டுக் கதவைத் தட்டினேன்” என்று சொல்லி இருக்கிறார் எதிர்க்கட்சித் தலைவர் பழனிசாமி. அத்தோடு, எந்தப் பிரச்சினைகளைத் தீர்த்து இருக்கிறேன் என்பதைச் சொல்லி இருக்க வேண்டும். அதனை பழனிசாமி சொல்ல வில்லை. அப்படி ஏதாவது இருந்தால்தானே அவரால் சொல்ல முடியும்?

‘ஓரணியில் தமிழ்நாடு’ என்ற பரப்புரையை திராவிட முன்னேற்றக் கழகம் மேற்கொண்டு வருகிறது. தமிழ்நாட்டை ஒன்றிய பா.ஜ.க. அரசு எந்தெந்த வகைகளில் வஞ்சிக்கிறது என்பதை நாட்டு மக்களுக்குச் சொல்லி வருகிறது தி.மு.க.

தமிழ்நாட்டின் நீதி உரிமைகள், ஜி.எஸ்.டி. கொள்கை மூலமாகப் பறிக்கப்படுகிறது. தமிழ்நாட்டில் இருந்து வசூலிக்கப்படும் வரி, தமிழ்நாட்டின் வளர்ச்சிக்குத் தரப்படுவது இல்லை. தமிழ்நாட்டுக்கான சிறப்புத் திட்டங்கள் இல்லை. பள்ளிக் கல்விக்கான ரூ.2000 கோடி நீதி மறுக்கப்படுகிறது. ஒன்றிய அரசின் திட்டங்களுக்கும் தமிழ்நாடுதான் நீதி தந்து நிறைவேற்றிக் கொண்டு இருக்கிறது. நீட் தேர்வு மூலமாக அடித்தட்டு மாணவர்களின் மருத்துவக் கல்வி களவு சிதைக்கப்படுகிறது. தேசியக் கல்விக் கொள்கையானது இந்தத் திணிப்புக் கொள்கையாக மட்டுமே இருக்கிறது. தமிழ் வளர்ச்சிக்கு ஒதுக்கும் நிதியைவிட சமஸ்கிருதத்துக்குத் தரும் நீதி 17 மடங்கு அதிகமாக இருக்கிறது. தமிழர்களின் வரலாற்றுப் பெருமை வெளியில் வந்துவிடக் கூடாது என்பதற்காகவே கீழடி அறிக்கையை வெளியில் விடாமல் மறைக்கிறார்கள். இவை அனைத்துக்கும் மேலாக, தொகுதி மறுவரையறை என்ற பெயரால் தமிழ்நாட்டின் நாடாளுமன்றத் தொகுதிகளின் எண்ணிக்கையைக் குறைக்க நனைக்கிறார்கள். இப்படி அடுக்கிக் கொண்டே போகலாம். இதில் எந்தப் பிரச்சினை பற்றி அமித்ஷாவிடம் பேசினார் பழனிசாமி?

“நான் மத்திய மந்திரி அமித்ஷாவை கள்ளத் தனமாகச் சந்தித்தேன் என்று துணை முதலமைச்சர் உதயநிதி ஸ்டாலின் சொல்லி இருக்கிறார். அமித்ஷா, இந்த நாட்டின் உள்துறை அமைச்சர். அவரைப் பார்க்கக் கூடாதா? தமிழ்நாட்டின் உரிமைகளுக்காகத்தான் அமித்ஷாவைச் சந்தித்தேன்” என்று, எதுவும் தெரியாத பிள்ளையைப் போல பேசி இருக்கிறார் பழனிசாமி. இதனை அவர் கட்சியினரும் நம்பவில்லை. அமித்ஷாவும் நம்ப மாட்டார்.

“சம்பாதித்ததைக் காப்போம்; சம்பந்தியைக் காப்போம்” என்பதுதான் பழனிசாமியின் பல் பயணம் என்று சமூக ஊடகங்களில் பரவி வருவதை பழனிசாமி பார்த்தாரா எனத் தெரியவில்லை. பழனிசாமியை மிரட்டிப் பணிய வைத்திருக்கிறது பா.ஜ.க. ஆனாலும் ‘பழனிசாமியை முதலமைச்சர் வேட்பாளராக’ ஒப்புக் கொள்ள பா.ஜ.க. தயாராக இல்லை. பா.ஜ.க., பழனிசாமியை நம்பவில்லை. பழனிசாமி, பா.ஜ.க.வை நம்பவில்லை. எனவே, இருவரும் ஒருவரை ஒருவர் ஏமாற்றும் ‘கழுத்தறுப்பு’க் கூட்டணியை அமைத்திருக்கிறார்கள். இதனைத் திசை திருப்புவதற்காகத் தான் ‘எனக்கு கண் வேர்க்குது’ என்ற பாணியில் பல் பயணத்தைத் தொடங்கி இருக்கிறார் பழனிசாமி.


இந்த ஆண்டின் தொடக்கத்தில் ஜனவரி மாதம் பழனிசாமியின் உறவினர்களுக்குச் சொந்தமான 26 இடங்களில் ரய்டு நடந்தது. ‘எடப்பாடிக்கு சைக் - உறவினர் வீட்டில் தொடரும் ஐடி ரய்டு’. ‘எடப்பாடி பழனிசாமியின் உறவினர் வீட்டில் ஐந்தாவது நாளாக வருமான வரித்துறை ரய்டு’. ‘எடப்பாடி உறவினர் வீட்டில் இறங்கிய ஐ.டி. அதிகாரிகள்’, ‘எடப்பாடி உறவினர் வீட்டில் விடிய விடிய ரய்டு’, ‘கூட்டணிக்கு குறி வைக்கப்படுகிறாரா எடப்பாடி?’, ‘வசமாகச் சிக்கிய எடப்பாடி பழனிசாமியின் உறவினர்’, ‘எடப்பாடி பழனிசாமியின் உறவினர் வீட்டில் சிக்கியது என்ன?’, ‘ரூ.750 கோடி வரி ஏய்ப்பு செய்த எடப்பாடியின் உறவினர்’, ‘உறவினரின் வரி ஏய்ப்பு - எடப்பாடிக்கு சிக்கல்’, என்று ஊடகங்கள் அனைத்தும் செய்தி வெளியிட்டன. இதன் பிறகுதான் உள்துறை அமித்ஷா வீட்டுக் கதவைத் தட்டினார் பழனிசாமி.

சட்டமன்றம் நடந்து கொண்டிருந்தபோது திடீரென்று ஒரு நாள் எதிர்க்கட்சித் தலைவர் பழனிசாமி, டெல்லி போனார். வெளிப்படையாகக் காரணம் சொல்லப்படவில்லை. டெல்லி விமானநிலையத்தில் நிருபர்கள் கேட்டபோது, “இங்கே எங்களுக்கு ஆபீஸ் இருக்கிறது. அதைப் பார்க்க வந்தேன், இது தெரியாம கேள்வி கேட்கிறீங்களே” என்று சலித்துக் கொண்டார் பழனிசாமி. ஆனால் மூன்று கார்களில் மாறி, உள்துறை அமைச்சர் வீட்டுக்குச் சென்றார் பழனிசாமி. உள்துறை அமைச்சர் வீட்டுக்கு இவ்வளவு ரகசியமாகச் செல்லத் தேவையில்லை. வெளிப்படையாகப் போகலாம். அவர் சொல்கிறாரே, ‘தமிழ்நாட்டின் உரிமைகளை மீட்கத் தேவையான’ கோரிக்கை மனுவை எடுத்துக் கொண்டு கூட அவர் சந்தித்திருக்கலாம். யாரும் அவரை தவறாகச் சொல்ல மாட்டார்கள்.

அமித்ஷாவைச் சந்திக்க வரவில்லை என்று சொல்லி விட்டு, கார் மாறி மாறிச் சென்றதைத்தான், ‘கள்ளத்தனமாகச் சந்தித்தார் பழனிசாமி’ என்று துணை முதலமைச்சர் மாண்புமிகு உதயநிதி ஸ்டாலின் அவர்கள் சொல்கிறார்கள். இது தவறல்ல. இதுதான் உண்மை.

முன்னாள் முதலமைச்சர், ஒரு மாநிலத்தின் எதிர்க்கட்சித் தலைவராக இருக்கக் கூடிய பழனிசாமி, உள்துறை அமைச்சரை எதற்காக வேண்டுமானாலும் சந்திக்கட்டும். அது அவரது விருப்பம். ஆனால் அதனை மறைத்தார், மறைக்க முயற்சித்தார். மாட்டிக் கொண்டார். இன்று அதனை மாற்றிப் பேசுகிறார் பழனிசாமி. ‘தமிழ்நாட்டு மக்களின் பிரச்சினைகளைப் பேசுவதற்காகப் போனேன்’ என்று சொல்லும் பழனிசாமி, என்ன பிரச்சினையைப் பேசினார் என்பதைச் சொல்ல வேண்டும். ஏதாவது ஒரு பிரச்சினையை உள்துறை அமைச்சர் அமித்ஷா தீர்த்து வைத்துள்ளாரா என்பதையும் சொல்ல வேண்டும்.

அமித்ஷா - பழனிசாமி சந்திப்பால் தமிழ்நாட்டு மக்களின் ஏதாவது ஒரு பிரச்சினையாவது தீர்ந்து விட்டதா என்பதையும் நாம் ஆராய வேண்டும். பழனிசாமியின் ‘சம்பந்தி’ பிரச்சினை ஒருவேளை தீர்ந்திருக்கலாம். அதனைத்தான் ‘மக்கள்’ பிரச்சினை என்று சொல்கிறாரோ?



அரசு விழாவில் கலந்து கொள்வதற்காக மயிலாடுதுறை மாவட்டத்திற்கு வருகை தந்த கழகத் தலைவரும், முதலமைச்சருமான மு.க.ஸ்டாலின் அவர்களை கழக தகவல் தொழில்நுட்ப அணியின் மண்டல பொறுப்பாளர் பி.எம்.ஸ்ரீதர், மாவட்ட ஒருங்கிணைப்பாளர் கே.விக்கேஷ் மற்றும் நிர்வாகிகள் சந்தித்து வாழ்த்துப் பெற்றனர்.

‘ஓரணியில் தமிழ்நாடு’ உறுப்பினர்கள் சேர்க்கை பணி!

எழும்பூர் தெற்கு பகுதி 108,108 அ ஆகிய வட நிர்வாகிகள் ஆலோசனை கூட்டம்!

அமைச்சர் - பி.கே.சேகர் பாபு ஆலோசனைகள் வழங்கினார்!

சென்னை, ஜூலை. 18- மதுரை மாநகரில் ஜூன் 1 அன்று நடைபெற்ற பொதுக்குழுவில் தமிழ் நாட்டின் மண் மொழி மானம் காக்க கழகத் தலைவரால் எடுக்கப்பட்ட சிறப்பு தீர்மானமான ஓரணியில் தமிழ்நாடு உறுப்பினர் சேர்க்கை பணிக்குக் காக எழும்பூர் தெற்கு பகுதி 108,108 அ ஆகிய வட்ட நிர்வாகிகள் ஆலோசனை கூட்டம் நேற்று 17.7.2025 மாலை 7.00, மணியளவில் சென்னை, சேத்துப்பட்டு வ.உ.சி. மன்றத்தில் நடைபெற்ற கூட்டத்தில் இந்து சமய அறநிலையத்துறை அமைச்சரும், சென்னை கிழக்கு மாவட்ட கழக செயலாளருமான பி.கே. சேகர்பாபு ஆலோசனைகள் வழங்கினார்.

இக்கூட்டத்தில் எழும்பூர் தெற்கு பகுதி செயலாளர் வி. சுதாகர், தொகுதி பார்வையாளர் பி. எம். யாழிணி, தமிழன் பிரசன்னா, கே எஸ் ரவிச்சந்திரன், கே.எஸ்.எம். நாதன், வட்டக் கழக செயலாளர்கள் எல்.சுந்தரராஜன் எம். சி., வான்மதி சுதிரவன், தகவல் தொழில்நுட்ப அணி ஒருங்கிணைப்பாளர் வெற்றி மற்றும் பி.எஸ்.ஏ.2, பிடிஏ.பி.ஓய்.ஏ. ஆகியோர் கலந்து கொண்டு சிறப்பித்தனர்.



முதலமைச்சர் மு.க. ஸ்டாலின் அவர்களை நேற்று (17.7.2025) முகாம் அலுவலகத்தில், சென்னை உயர்நீதிமன்ற தலைமை நீதிபதி கே.ஆர். ஸ்ரீராம் அவர்கள் ராஜஸ்தான் உயர்நீதிமன்ற தலைமை நீதிபதியாக பொறுப்பேற்கவுள்ளதையொட்டி சந்தித்துப் பேசினார்.

உள்ளாட்சி அமைப்புகளில் மாற்றுத் திறனாளிகள்

உறுப்பினராக நியமனம் செய்யப்பட விண்ணப்பிக்கும் தேதி ஜூலை 31 வரை நீட்டிப்பு!

நகராட்சி நிருவாகம் மற்றும் குடிநீர் வழங்கல் துறை அறிவிப்பு!

சென்னை, ஜூலை. 18- உள்ளாட்சி அமைப்புகளில் மாற்றுத் திறனாளிகள் உறுப்பினர் ஆக நியமனம் செய்யப்பட விண்ணப்பிக்கும் தேதி ஜூலை 31-ஆம் தேதிவரை நீட்டிக்கப்பட்டிருப்பதாக நகராட்சி நிருவாகம் மற்றும் குடிநீர் வழங்கல் துறை சார்பில் தெரிவிக்கப்பட்டுள்ளது.

நகராட்சி நிருவாகம் மற்றும் குடிநீர் வழங்கல் துறை வெளியிட்டுள்ள அறிவிக்கை வருமாறு:

1998 ஆம் ஆண்டு தமிழ்நாடு நகர்ப்பர உள்ளாட்சி அமைப்புகள் சட்டத்தின் (தமிழ்நாடு சட்டம் 9/1998), தமிழ்நாடு சட்டம் 30/2025-60T மூலம் திருத்தப்பட்டவாறான பிரிவு 37(1)(i)-(ii)-ன்படி மாற்றுத்திறனாளி நபர்களிடமிருந்து

பேரூராட்சி, நகராட்சி, மாநகராட்சி மன்றங்களில் உறுப்பினராக நியமனம் செய்யப்படுவதற்கு 01.07.2025 முதல் 17.07.2025 வரை விண்ணப்பங்கள் வரவேற்கப்பட்டன.

இதனிடையே, மாற்றுத் திறனாளி நபர்களிடமிருந்தும் அவர்கள் தொடர்புடைய பொது நல சங்கங்களிடமிருந்தும் விண்ணப்பம் செய்ய நிர்ணயிக்கப்பட்ட கடைசி நாளை (17.07.2025) நீட்டித்து வழங்கும்படி வரப்பெற்ற கோரிக்கைகளை பரிசீலித்து 31.07.2025 வரை கால நீட்டிப்பு வழங்க முடிவு செய்யப்பட்டுள்ளது.

இதன்படி, பேரூராட்சி, நகராட்சி, மாநகராட்சி பகுதிகளில் வசித்து வரும் தகுதியான மாற்றுத்திறனாளிகள், கப்பட்ட கடைசி நாளை (17.07.2025) நீட்டித்து வழங்கும்படி வரப்பெற்ற கோரிக்கைகளை பரிசீலித்து 31.07.2025 வரை கால நீட்டிப்பு வழங்க முடிவு செய்யப்பட்டுள்ளது.

இதன்படி, பேரூராட்சி, நகராட்சி, மாநகராட்சி பகுதிகளில் வசித்து வரும் தகுதியான மாற்றுத்திறனாளிகள்,

ஏற்கனவே வெளியிடப்பட்டுள்ள அறிவிக்கைகளின் படி தொடர்புடைய பேரூராட்சி, நகராட்சி, மாநகராட்சி ஆணையாளரிடம் 31.07.2025 அன்று மாலை 03.00 மணி வரை விண்ணப்பம் செய்யலாம் என அறிவிக்கப்படுகிறது.

இவ்வாறு நகராட்சி நிருவாகம் மற்றும் குடிநீர் வழங்கல் துறை தெரிவிக்கப்பட்டுள்ளது.

தமிழ்நாட்டை வஞ்சிக்கும் பா.ஜ.க.-வுடன், அ.தி.மு.க. கூட்டணி வைத்தது ஏன்?

அ.தி.மு.க.வுடன் கம்யூனிஸ்ட் கட்சி ஒருபோதும் கூட்டணி வைக்காது!

எடப்பாடி பழனிசாமிக்கு இந்திய கம்யூனிஸ்ட் முத்தரசன் பதிலடி!

சென்னை, ஜூலை 18 - தமிழ்நாட்டை தொடர்ந்து பா.ஜ.க. வஞ்சித்து வரும் நிலையில், அந்த கட்சியுடன் கூட்டணி வைத்தது மூலம், தமிழ்நாட்டை அ.தி.மு.க. வஞ்சித்து விட்டதாக, இந்திய கம்யூனிஸ்ட் மாநில செயலாளர் முத்தரசன் குற்றம் சாட்டியுள்ளார். அ.தி.மு.க.வுடன் கூட்டணி கிடையாது எனவும், தேசிய கல்விக் கொள்கை யில் எடப்பாடி பழனிசாமியின் நிலைப்பாடு என்ன? எனவும் கேள்வி எழுப்பியுள்ளார்.

சென்னையில் செய்தி யாளர்களிடம் பேசிய அவர், போன் வாரம் வரை, கம்யூனிஸ்டுகளை விமர்சித்த எடப்பாடி பழனிசாமி, இந்த வாரம் கூட்டணிக்கு அழைப்பு விடுப்பது நகைச்சுவையாக உள்ளதாக விமர்சித்தார். தமிழ்நாட்டை தொடர்ந்து



பா.ஜ.க. வஞ்சித்து வரும் நிலையில், அந்த கட்சியுடன் கூட்டணி வைத்தது மூலம், தமிழ்நாட்டை

அ.தி.மு.க. வஞ்சித்து விட்டதாக குற்றம் சாட்டினார். பா.ஜ.க.வுடன் இனி ஒருபோதும் கூட்டணி கிடையாது என, ஜெயலலிதா கூறிய நிலையில், இப்போது பா.ஜ.க.வுடன் கூட்டணி சேர்ந்தது என்பது குறித்து பழனிச்சாமி விளக்கம் அளிக்கவேண்டும் என்றும் முத்தரசன் தெரிவித்தார்.

தமிழ்நாட்டிற்கான நிதி ஒதுக்கீட்டில் பாரபட்சம்



தியாகிகள் தினத்தையொட்டி, தமிழ்நாடு அரசின் சார்பில், தியாகிகளை நினைவு கூர்ந்திடும் வகையில் நேற்று (17.7.2025) சென்னை காந்தி மண்டப வளாகத்தில் தியாகிகள் மணிமண்டபம் முகப்பில் அமைந்துள்ள தியாகி ஆர்யா என்கிற பாஷ்யம், தியாகி செண்பகராமன், தியாகி சங்கரலிங்கனார் ஆகியோர் திருவுருவச் சிலைகளுக்கு அருகில் அலங்கரித்து வைக்கப்பட்டுள்ள திருவுருவப் படங்களுக்கு குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ.அன்பரசன், பெருநகர சென்னை மாநகராட்சி மேயர் திருமதி ஆர்.பிரியா, சட்டமன்ற உறுப்பினர் ஏ.எம்.வி.பிரபாகரராஜா, துணை மேயர் மு.மகேஷ்குமார், தமிழ் வளர்ச்சி மற்றும் செய்தித் துறை செயலாளர் வே.ராஜராமன், செய்தி மக்கள் தொடர்புத் துறை இயக்குநர் மரு.இரா.வைத்திநாதன் மற்றும் அரசு உயர் அலுவலர்கள் ஆகியோர் மலர் தூவி மரியாதை செலுத்தினார்கள்.